

महाराष्ट्र शासन

नगर विकास विभाग,

शासन निर्णय क्र.पीसीसी-३०१०/प्रक्र-१५८/२०१०/नवि-२२

मंत्रालय, मुंबई- ४०००३२,

दिनांक: १ जुलै, २०११

- वाचा : १) आयुक्त, पिंपरी चिंचवड शहर महानगरपालिका यांचे पत्र क्र. प्रशा/६/ कावि/ ७२२/ ०४, दि. ९.१२.०४ व त्यासोबतचा स्थायी समिती ठराव क्र.७१४०, दि.४.८.०४
- २) आयुक्त, पिंपरी चिंचवड शहर महानगरपालिका यांचे पत्र क्र. प्रशा/६/कावि/ ४८७/ २००६, दिनांक १४.९.२००६
- ३) आयुक्त, पिंपरी चिंचवड शहर महानगरपालिका यांचे पत्र क्र. प्रशा/६/कावि/ १४७/ २०१०, दिनांक १५.३.२०१०

प्रस्तावना :- श्री.संजय बापुराव काळे हे पिंपरी-चिंचवड शहर महानगरपालिकेच्या आस्थापनेवर उपलेखापाल या पदावर कामकाज करीत आहेत. कामाचे सोईनुसार त्यांना महापालिकेच्या लेखा विभागात नेमणूक देण्यात आली होती. सदर ठिकाणी कामकाज करीत असताना श्री.काळे यांनी फिर्यादी श्री.सुरेश मारुतीराव पवार रा.धनकवडी, पुणे या ठेकेदाराची अनामत रक्कम म्हणून १५००/- रु.ची महाराष्ट्र बँकेची क्युमिलेटीव्ह डिपॉझिट रिसीट क्रमांक ५२९१९५ ही पावती व रिवायर्डिंग ऑफ इले.मोटर अँड रिप्लेसमेंट ऑफ कपलिंग अँड बुश हे काम मिळणेसाठी सादर केलेली अर्नेस्ट मनी म्हणून रु.११८५/- शॉर्ट टर्म डिपॉझिटची पावती परत देण्यासाठी रु.१००/- याप्रमाणे मागणी करून दि.१.८.९७ रोजी रु.१००/- घेऊन एक पावती परत दिली व दुस-या पावतीचे रु.१००/- लाच घेत असताना, अॅण्टी करप्शन ब्युरो पथकाने दि.२.८.९७ रोजी श्री.काळे यांना रंगेहात पकडले होते व त्याबाबत पिंपरी पोलीस स्टेशन येथे गु.र.नं. ३७६/९७ ला प्र.का.कलम ७,१३ (१)(ड) सह १३ १३(२) नुसार दाखल करण्यात आला होता.

वरील माहिती अॅन्टी करप्शनकडून प्राप्त झाल्यावर श्री.संजय बापुराव काळे यांना दि.२४.१०.९७ च्या आदेशाने सेवा निलंबित केले आहे.

महापालिकेच्या मंजूरीनुसार अॅन्टी करप्शन ब्युरोने श्री.काळे यांच्यावर न्यायालयात दाखल केलेल्या स्पेशल केस क्रमांक १६/१९९९ चा अंतिम निर्णय मा.न्यायालयाने दि.७.४.२००४ चे आदेशाने दिलेला आहे. श्री.काळे यांना लाचलुचपत प्रतिबंध कायदा कलम ७ नुसार दोषी ठरविण्यात येऊन एक वर्ष सक्त मजुरी व २०००/- रु.दंड, दंड न भरल्यास २ महिने जादा सक्त मजुरी, तसेच कलम १३(१)(ड) सह १३(२) मध्येही एक वर्ष सक्त मजुरी व २०००/- रु. दंड, दंड न भरल्यास दोन महिने जादा सक्त मजुरी अशी शिक्षा मा.न्यायालयाने दिलेली आहे.

श्री.संजय काळे यांनी उक्त निर्णयाविरुद्ध मा.उच्च न्यायालयात अपील क्रमांक ५८३, दिनांक ५.५.०४ दाखल केलेले आहे.

विभागीय चौकशी नियम पुस्तिका १९९१ मधील परिच्छेद क्र.४.६, तसेच सामान्य प्रशासन विभागाचे परिपत्रक क्रमांक सीडीआर १०९२/६६२/प्रकरण -४४/९२/अकरा नुसार "शासकीय कर्मचारी अनिष्ट गुन्ह्याबद्दल न्यायालयात दोषी ठरला तर त्याने अपील केले असले तरी अपील कोर्टाचे निर्णयाची वाट न पहाता त्याच्या बडतर्फीची/ सेवेतून काढण्याची / सक्तीने सेवानिवृत्त करण्याची कार्यवाही करावी" असे आहे.

वरील बाब विचारात घेता, श्री.संजय बापुराव काळे, उपलेखापाल यांना जिल्हा न्यायालयाने लाचप्रतिबंधक कायदयानुसार दोषी ठरवून शिक्षा फर्मावल्याने त्यांना तात्काळ सेवेतून काढून टाकणे क्रमप्राप्त आहे. त्यानुसार श्री.काळे यांचे मूळ वेतन १०००/- रु.पेक्षा जास्त असल्याने मुंबई प्रांतिक महानगरपालिक अधिनियम,१९४९ च्या कलम ५६(१) नुसार श्री.काळे यांना सेवेतून काढून टाकण्यासाठी सक्षम प्राधिकारी मान्यतेकामी प्रकरण मा.स्थायी समिती सभेपुढे सादर करण्यात आले होते. परंतु ठराव क्रमांक ७१४० दिनांक ४.८.२००४ अन्वये सदर प्रकरणी उच्च न्यायालयाचे निर्णयानंतर कायदा विभागाचे अभिप्राय प्राप्त झाल्यावर सदर विषयाचा विचार करावा असा ठराव पारीत केलेला आहे.

उक्त सामान्य प्रशासन विभागाच्या परिपत्रकाचे अवलोकन केले असता शासकीय कर्मचाऱ्यास शिक्षा झाल्यानंतरही अपील न्यायालयाच्या निकालाची प्रतिकक्षा करित असताना, कर्मचाऱ्यांच्या सेवेचा लाभ न घेता त्यास निर्वाह भत्ता आदा करावा लागल्याने आर्थिक नुकसान होते. त्यामुळे अशा प्रकरणी निष्काळजी करणाऱ्या प्राधिकाऱ्यांवर उचित कारवाई करण्याबाबत परिपत्रकात नमूद केलेले आहे.

श्री.संजय बापुराव काळे, उपलेखापाल यांना जिल्हा न्यायालयाने शिक्षा फर्मावल्याने त्यांनी उच्च न्यायालयात अपील दाखल केले असले तरी त्यांना सेवेतून काढून टाकणे आवश्यक आहे. तसे न केल्याने महानगरपालिका निधीचा अपव्यय होणार आहे. श्री.काळे हे निर्लंबित असल्याने त्यांचेकडून कोणत्याही सेवेचा लाभ मिळत नसताना त्यांना निर्वाह भत्ता आदा करावा लागत आहे. मा.स्थायी समिती सभेच्या ठरावानुसार कार्यवाही केल्यास मोठ्या प्रमाणात महानगरपालिकेचे आर्थिक नुकसान होणार आहे. त्यामुळे स्थायी समिती सभेचा ठराव क्रमांक ७१४०, दि.४.८.२००४ हा मुंबई प्रांतिक महानगरपालिका अधिनियम,१९४९ च्या कलम ४५१ नुसार विखंडीत करण्याची विनंती आयुक्त, पिंपरी चिंचवड शहर महानगरपालिका यांनी शासनास केली आहे. त्या अनुषंगाने स्थायी समिती ठराव क्र. ७१४०, दि.४.८.२००४ हा मुंबई प्रांतिक महानगरपालिका अधिनियम,१९४९ चे कलम ४५१ अन्वये विखंडीत करण्याची बाब शासनाचे विचाराधिन आहे.

शासन निर्णय :-आयुक्त, पिंपरी चिंचवड शहर महानगरपालिका यांनी सदर प्रस्तावा प्रसंगी सादर केलेली उक्त नमूद तपशिल विचारात घेऊन स्थायी समिती ठराव क्र. ७१४०, दि.४.८.२००४ हा महानगरपालिकेच्या आर्थिक हिताविरुद्ध असल्याने आणि त्याच्या अंमलबजावणीमुळे

महानगरपालिका निधीचा अपव्यय होणार असल्याने, सदर ठराव मुंबई प्रांतिक महानगरपालिका अधिनियम, १९४९ चे कलम ४५१(१) अन्वये निलंबित करण्यात येत आहे.

०२. सदर ठरावाचे निलंबनाबाबत संबंधितांना काही अभिवेदन किंवा निवेदन करावयाचे असल्यास, त्यांनी असे अभिवेदन/निवेदन सदर ठरावाचे निलंबनाचे आदेश महानगरपालिकेस प्राप्त झाल्यापासून ३० दिवसांचे आत शासनास सादर करण्यात यावे.

०३. सदर शासन निर्णय महाराष्ट्र शासनाच्या वेबसाईटवर उपलब्ध करण्यात आला असून, याचा संगणक संकेतांक क्र. 2110628165508001 असा आहे.

महाराष्ट्राचे राज्यपाल यांच्या आदेशानुसार व नांवाने,



[सुनील कोठेकर]

कार्यासन अधिकारी महाराष्ट्र शासन

प्रत,

- १) मा.मुख्यमंत्री यांचे खाजगी सचिव, मंत्रालय, मुंबई - ४०० ०३२
- २) मा.राज्यमंत्री (नवि) यांचे खाजगी सचिव, मंत्रालय, मुंबई - ४०० ०३२
- ३) मा.प्रधान सचिव (नवि-२) यांचे स्वीय सहाय्यक, नगर विकास विभाग, मंत्रालय, मुंबई-४०००३२
- ४) आयुक्त, पिंपरी चिंचवड शहर महानगरपालिका, पिंपरी, पुणे
- ५) नगर सचिव, पिंपरी चिंचवड शहर महानगरपालिका, पिंपरी, पुणे
- ६) सहायक आयुक्त (प्रशासन), पिंपरी चिंचवड शहर महानगरपालिका, पिंपरी, पुणे
- ✓ ७) कक्ष अधिकारी, (संगणक शाखा), नगर विकास विभाग, मंत्रालय, मुंबई-३२
- ८) निवडनस्ती (नवि-२२)